

انجمن بہود مریضوں دینہ کا اجلاس

دینہ (سٹی رپورٹر) انجمن بہود مریضوں دینہ پاکستان و ڈنمارک کا اجلاس ہوا جس میں جنرل سیکرٹری حاجی ڈاکٹر شوکت محمود ٹی ایم اے نے شرکاء کو اجلاس کے اغراض و مقاصد سے آگاہ کیا۔ اجلاس میں اقبال آئی بلاک کی کارکردگی پر ناپسندیدگی کا اظہار کیا گیا۔ لالہ محمد رزاق نے اس پر خصوصی توجہ دینے پر زور دیا۔ پرائمری ہیلتھ سنٹر دینہ میں لیڈی ڈاکٹر کی عدم موجودگی پر سخت ناراضگی کا اظہار کیا گیا۔ اور فیصلہ کیا گیا انجمن مذکورہ اپنے فنڈ سے لیڈی ڈاکٹر کا بندوبست کرے۔ اس موقع پر اقبال آئی بلاک میں کمپیوٹر عینک نمبرز کے لیے این مسعود راہی نے بطور عطیہ جدید کمپیوٹر دینے کا اعلان کیا۔ حاجی محمد امین نے بجٹ پوزیشن سے ممبران کو آگاہ کیا۔ اور میٹرنٹی ہوم کی تعمیر کا منصوبہ بھی نئے مالی سال پر چھوڑ دیا گیا۔